



TNPSC துளிகள்

- ❖ ஐக்கிய நாடுகளின் சர்வதேச தொழிலாளர் அமைப்பானது தனது முதன்மையான ஒரு அறிக்கையான "உலக வேலைவாய்ப்பு மற்றும் சமூகக் கண்ணோட்டம்" எனும் ஒரு அறிக்கையை வெளியிட்டுள்ளது.
 - இந்த அறிக்கையின் கருத்துரு, "வேலை சார்ந்த துறைகளை மாற்றுவதில் டிஜிட்டல் தொழிலாளர் தளங்களின் பங்கு" என்பதாகும்.
- ❖ ஹாக்கி விளையாட்டில் இந்திய ஆடவர் அணியானது சமீபத்திய சர்வதேச ஹாக்கி கூட்டமைப்பின் உலகத் தரவரிசையில் தனது நான்காவது இடத்தைத் தக்க வைத்துக் கொண்டுள்ளது.
 - அதில் மகளிர் அணியானது 9வது இடத்தைப் பெற்றுள்ளது.
- ❖ ஆசிய மேம்பாட்டு வங்கியும் இந்திய அரசும், இணைந்து சிக்கிமின் சாலை மேம்பாட்டுத் திட்டத்திற்கு நிதி அளிப்பதற்காக வேண்டி ஒரு ஒப்பந்தத்தில் கையெழுத்திட்டுள்ளன.
 - சிக்கிமில் சாலை இணைப்புகளை மேம்படுத்துவதற்காக ஆசிய மேம்பாட்டு வங்கியினால் நிதி வழங்கப்படும் வடகிழக்கு மாநில சாலை முதலீட்டுத் திட்டமானது 2011 ஆம் ஆண்டில் தொடங்கப்பட்டது.
- ❖ இந்திய மல்யுத்த வீரரான சுமித் மாலிக் டோக்கியோ ஒலிம்பிக் போட்டிகளுக்கான தனது போதை மருந்து சோதனையில் தேர்ச்சி பெறவில்லை.
 - எனவே டோக்கியோ ஒலிம்பிக் போட்டிகளில் அவர் பங்கேற்பதற்கான வாய்ப்புகள் மிகக் குறைவாகவே உள்ளன.
- ❖ 35,000 மக்கள் வசிக்கும் வகையிலான ஒரு செயற்கைத் தீவினை உருவாக்கச் செய்வதற்கான ஒரு திட்டத்திற்கு டென்மார்க் நாட்டின் பாராளுமன்றம் ஒப்புதல் வழங்கி உள்ளது.
 - இது கடல்மட்டம் உயர்வதினால் ஏற்படும் சிக்கல்களிலிருந்து கோபன்ஹேகன் துறைமுகத்தைக் காக்க உதவும்.

தமிழ்நாடு செய்திகள்

சர்வதேச நினைவாற்றல் ஆய்வுப் பயிலரங்கம் - சென்னையின் இந்திய தொழில்நுட்பக் கல்வி நிறுவனம்

- ❖ சென்னையிலுள்ள இந்திய தொழில்நுட்பக் கல்வி நிறுவனத்தின் நினைவாற்றல் ஆய்வு மையமானது சமீபத்தில் ஆசியாவின் முதல் சர்வதேச நினைவாற்றல் ஆய்வுப் பயிலரங்கத்தினைக் காணொலி வாயிலாக நிகழ்த்தியது.
- ❖ இது ஆசியாவில் நடைபெறும் இவ்வகையிலான முதல் சர்வதேசப் பயிலரங்கமாகும்.
- ❖ இந்திய நினைவாற்றல் ஆய்வுப் பிணையமானது 2021 ஆம் ஆண்டு ஜூன் மாதத்தின் மத்தியில் சென்னையின் இந்திய தொழில்நுட்பக் கல்வி கழகத்தில் நடைபெறும் ஒரு காணொலி நிகழ்வு மூலம் தொடங்கி வைக்கப் படும்.

தேசியச் செய்திகள்

ASPAGNII

- ❖ தேசிய நோயெதிர்ப்பியல் நிறுவனத்தின் உயிரித் தொழில்நுட்பத் துறையானது உள்நாட்டிலேயே தயாரிக்கப்பட்ட இந்தியாவின் முதலாவது கழலை எதிர்ப் பொருள் மருந்தான (ஆன்டிஜென்) SPAG9 எனும் தனது மருந்திற்காக வேண்டி ASPAGNII என்ற வர்த்தக முத்திரையைப் பெற்றுள்ளது.
- ❖ SPAG9 ஆனது 1998 ஆம் ஆண்டில் டாக்டர் அனில் சூரி என்பவரால் கண்டுபிடிக்கப் பட்டது.
- ❖ தற்போது வரை கர்ப்பப்பை வாய், கருப்பைப் புற்றுநோய் போன்றவற்றிற்கான டென்ட்ரிக் செல் அடிப்படையிலான நோயெதிர்ப்பு சிகிச்சையில் பயன்படுத்தப்பட்டு வரும் ASPAGNII மருந்தானது மார்பகப் புற்றுநோய் சிகிச்சையிலும் பயன்படுத்தப்பட்டு உள்ளது.

நீடித்த வளர்ச்சிக்கான இலக்குகள் - இரண்டு இடங்கள் பின்தங்கிய இந்தியா

- ❖ இந்த தரவரிசையில் கடந்த ஆண்டின் நிலையிலிருந்து இரண்டு இடங்கள் பின்தங்கி இந்தியா 117வது இடத்தில் உள்ளது.
- ❖ 2015 ஆம் ஆண்டில் ஐக்கிய நாடுகளின் 193 உறுப்பினர் நாடுகளால் ஏற்றுக் கொள்ளப் பட்ட 2030 செயல்பாட்டு நிரல்களின் அங்கமான 17 நீடித்த வளர்ச்சி இலக்குகளை (Sustainable Development Goals – SDG) அமல்படுத்துவதில் இந்தியா இந்த நிலையில் உள்ளது.



- ❖ பூடான், நேபாளம், இலங்கை மற்றும் வங்காளதேசம் ஆகிய நான்கு தெற்காசிய நாடுகளைத் தொடர்ந்து இந்தியா ஐந்தாவது இடத்தில் உள்ளது.
- ❖ இந்தியாவின் ஒட்டுமொத்த SDG மதிப்பானது நூற்றுக்கு 61.9 ஆகும்.
- ❖ ஜார்க்கண்ட் மற்றும் பீகார் ஆகியவை 2030 ஆம் ஆண்டுக்குள் SDG இலக்குகளை அடைவதற்கு குறைந்தபட்ச அளவிலான தயார்நிலையிலேயே உள்ளதாக இந்த அறிக்கை கூறுகிறது.

- ❖ 180 நாடுகளை மதிப்பிடும் சுற்றுச்சூழல் செயல்திறன் குறியீட்டில் இந்தியா 168வது இடத்தில் உள்ளது எனவும் இந்த அறிக்கை கூறுகிறது.

ஓய்வு பெற்ற அதிகாரிகளை நியமனம் செய்வதற்கான விதிமுறைகள்

- ❖ ஓய்வு பெற்ற அதிகாரிகளை ஒப்பந்த அடிப்படையிலோ (அ) ஆலோசனை சேவை (சுயவேலை) அடிப்படையிலோ நியமனம் செய்வதற்கு முன்னர் ஊழல் தடுப்புப் பிரிவின் நற்சான்றிதழைப் பெறுவதற்கான ஒரு வரையறுக்கப்பட்ட செயல்முறையை மத்திய ஊழல் தடுப்பு ஆணையமானது (Central Vigilance Commission – CVC) வகுத்து உள்ளது.

செயல்முறை

- ❖ ஒருவரை நியமனம் செய்வதற்கு முன் அவர் எந்த வேலை நியமன அமைப்பிலிருந்து ஓய்வு பெற்றாரோ அந்த அமைப்பிலிருந்து நற்சான்றிதழைப் பெற்றிருக்க வேண்டும்.
- ❖ ஓய்வு பெற்ற அதிகாரி, ஒன்றுக்கு மேற்பட்ட நிறுவனங்களில் பணியாற்றியிருந்தால், அவர் ஓய்வு பெறுவதற்கு 10 ஆண்டுகளுக்கு முன்னர் அவர் பணியமர்த்தப்பட்ட அனைத்து நிறுவனங்களிடமிருந்தும் நற்சான்றிதழைப் பெற்றிருக்க வேண்டும்.
- ❖ அவற்றை வேண்டுவது தொடர்பான ஒரு தகவல் தொடர்பும் CVC அமைப்பிற்கு அனுப்பப்பட வேண்டும்.
- ❖ அந்த அதிகாரி ஏதேனும் ஒரு ஊழல் சார்ந்த நடவடிக்கையில் ஈடுபட்டிருந்தால் (அ) ஊழல் தடுப்பு ஆணையத்தினால் அதிலிருந்து விடுதலை செய்யப் படாதிருந்தால் பின்னர் மேற்கொள்ளப்படும் அனைத்து நடவடிக்கைகளுக்கும் முந்தைய வேலை நியமன அமைப்பே பொறுப்பேற்க வேண்டும்.

சர்வதேசச் செய்திகள்


சிவப்புச் சுற்றுலா (செஞ்சுற்றுலா)



- ❖ இந்த ஆண்டு சீனப் பொதுவுடைமைக் கட்சியானது தனது 100வது ஆண்டு நிறைவைக் கொண்டாடும் நிலையில் அந்த நாட்டில் சிவப்புச் சுற்றுலாவின் புகழானது வெகுவாக ஓங்கியுள்ளது.
- ❖ 2004 ஆம் ஆண்டில் தொடங்கப்பட்ட இந்த சிவப்புச் சுற்றுலா ஆனது அந்நாட்டின் பொதுவுடைமைக் கட்சியின் வரலாற்றுடன் தொடர்புடைய கலாச்சார மற்றும் வரலாற்று முக்கியத்துவம் வாய்ந்த இடங்களுக்கு சுற்றுலா மேற்கொள்வதாகும்.

- ❖ இது ஒரு நவீன சீன நாட்டினை உருவக்குவதற்காக அந்நாட்டின் பொதுவுடைமைக் கட்சியின் தலைவர்கள் ஆற்றிய தியாகங்களைப் பற்றி மக்களுக்கு நினைவு படுத்துகிறது.

சர்வதேச நைட்ரஜன் முன்னெடுப்பு மாநாடு



- ❖ சமீபத்தில் 8வது சர்வதேச நைட்ரஜன் முன்னெடுப்பு மாநாடானது காணொலி வாயிலாக நடைபெற்றது.
- ❖ இது சுற்றுச்சூழல் பிரச்சினைகள் மீதான அறிவியல் குழு மற்றும் சர்வதேசப் புவியியல் - உயிர்க் கோளத் திட்டம் ஆகியவற்றின் நிதியுதவியின் கீழ் 2003 ஆம் ஆண்டில் உருவாக்கப்பட்டது.
- ❖ இது மூன்றாண்டுகளுக்கு ஒருமுறை நடைபெறும் ஒரு நிகழ்வாகும்.
- ❖ இது வேளாண்மை, தொழில்துறை, போக்குவரத்து, மண், நீர் மற்றும் காற்று போன்றவற்றில் காணப்படும் எதிர்வினை செயல்திறனுடைய நைட்ரஜன் (reactive nitrogen) மூலக்கூறுகளை கையாளும் உலக அறிவியலாளர்களை ஒன்று திரட்டுகிறது.
- ❖ ஒரு எதிர்வினை செயல்திறனுடைய நைட்ரஜனைக் கையாள வேண்டி வருங்காலத்திற்கான முழுமையான மேலாண்மையை மேம்படுத்துவதற்காக முடிவுகள், கருத்துகள் மற்றும் நோக்கங்கள் போன்றவற்றை கொள்கை வகுப்பு அமைப்புகள் மற்றும் அது சார்ந்த பிற பங்குதாரர்களிடையே பரிமாறிக் கொள்வதை ஊக்குவிப்பதே இதன் நோக்கமாகும்.
- ❖ இந்தத் திட்டமானது தற்போது Future Earth அமைப்பின் நீண்டகால பங்குதாரர் ஆக உள்ளது.

G7 சுகாதார அமைச்சர்கள் சந்திப்பு

- ❖ G7 அமைப்பின் உறுப்பினர் நாடுகளைச் சேர்ந்த சுகாதார அமைச்சர்கள் சந்திப்பு ஒன்றினை பிரிட்டன் ஏற்பாடு செய்தது.
- ❖ வளர்ந்து வரும் நாடுகளில் சுகாதார நிலையை மேம்படுத்துவதற்கான முயற்சிகளின் முன்னேற்றம் மீதான G7 அறிக்கையும் இந்த சந்திப்பில் வெளியிடப்பட்டது.
- ❖ இச்சந்திப்பின் போது கொரோனா தடுப்பு மருந்துகளை சமமான முறையில் பெறுதல் என்பது செயல்பாட்டு நிரலில் முதன்மையானதாக இடம் பெற்றிருந்தது.


பொருளாதாரச் செய்திகள்

SWIFT gpi உடனடி பணம் வழங்கும் வசதி

- ❖ வெளிநாட்டுப் பங்குதாரர் வங்கிகள் தங்கள் வாடிக்கையாளர்களின் சார்பாக இந்தியாவில் உள்ள பயனாளிகளுக்கு உடனடியாக பணம் அனுப்ப உதவும் ஒரு வசதியை வழங்குவதற்காக SWIFT என்ற நிறுவனத்துடன் ஒரு ஒப்பந்தத்தினைச் செய்துள்ளதாக ஐசிஐசிஐ வங்கி அறிவித்துள்ளது.
- ❖ பயனாளிகள் இதன்மூலம் தமது வங்கிக் கணக்கில் உடனடியாகப் பணம் பெற இயலும்.
- ❖ எல்லை கடந்த உள்நாட்டுப் பணப் பரிவர்த்தனைகளுக்காக SWIFT gpi எனும் உடனடி பணம் வழங்கும் ஒரு வசதியை வழங்குவதில் ஆசிய பசிபிக் பிராந்தியத்தில் முதல் வங்கியும், உலகளவில் இரண்டாவது வங்கியும் ஐசிஐசிஐ வங்கியே ஆகும்.
- ❖ 2 லட்சம் வரையிலான தனிப்பட்ட பண வழங்கீடு ஆனது SWIFT gpi வசதி மூலம் அனுப்பப் படும்.
- ❖ இது உடனடியாக செயல்படுத்தப்பட்டு இந்தியாவிலுள்ள எந்தவொரு வங்கியிலும் உள்ள பயனாளியின் வங்கிக் கணக்கில் வரவு வைக்கப்படுகிறது.
- ❖ இது IMPS பிணையம் வாயிலாக செலுத்தப்படுகிறது.

சுற்றுச்சூழல் செய்திகள்

பனிப்பாறை உருகுதல் பற்றிய ஆய்வு - உலக வங்கி



- ❖ உலக வங்கியானது இமாலயம், காரகோரம் மற்றும் இந்து குஷ் மலைத்தொடர்கள் மீதான கருப்புக் கரிமத்தின் (கருப்பு கார்பன்) தாக்கம் குறித்து ஓர் ஆய்வினை



மேற்கொண்டுள்ளது.

- ❖ உலகளாவிய சராசரி பனிக்கட்டிகளை விட இந்தப் பகுதிகளில் காணப்படும் பனிப் பாறைகள் மிக வேகமாக உருகுவதாக இந்த அறிக்கையில் கண்டறியப்பட்டுள்ளது.
- ❖ இந்த அறிக்கைக்கு “இமாலயத்தின் பனிப்பாறைகள், பருவநிலை மாற்றம், கருப்புக் கரிமம் மற்றும் பிராந்திய நெகிழ்திறன்” எனத் தலைப்பிடப்பட்டுள்ளது.

முக்கியத் தகவல்கள்

- ❖ மனித நடவடிக்கைகளால் உருவான கருப்புக் கரிமங்களின் படிவுகள் (Black Carbon) ஆனது இமாலயப் பகுதிகளில் பனிப்பாறை மற்றும் பனிக்கட்டிகள் உருகும் வேகத்தை துரிதப் படுத்துகின்றன.
- ❖ இமாலயம், காரகோரம் மற்றும் இந்துகுஷ் மலைத்தொடர்களில் உள்ள பனிப் பாறைகள் பின்னடையும் வீதமானது மேற்கில் ஆண்டுக்கு 0.3 மீட்டராகவும் கிழக்கில் ஆண்டுக்கு 1.0 மீட்டராகவும் உள்ளதாக மதிப்பிடப்பட்டுள்ளது.

கார்பன் டை ஆக்சைடை நடுநிலையாக்கும் சிமெண்ட் ஆலை

- ❖ ஹீடல்பெர்க் என்ற ஒரு சிமெண்ட் நிறுவனமானது 2030 ஆம் ஆண்டிற்குள் ஸ்வீடன் நாட்டின் ஸ்லைட் என்ற இடத்திலுள்ள தனது தொழிற்சாலையை கார்பன் டை ஆக்சைடை நடுநிலையாக்கச் செய்யும் முதலாவது உலகின் முதல் சிமெண்ட் ஆலையாக மாற்றுவதற்குத் திட்டமிட்டுள்ளது.
- ❖ இது கார்பன் பிடிப்புத் தொழில்நுட்பத்தின் மூலம் செயல்படுத்தப்படும்.
- ❖ ஹீடல்பெர்க் சிமெண்ட் நிறுவனமானது உலகின் இரண்டாவது ஒரு பெரிய சிமெண்ட் உற்பத்தி நிறுவனமாகும்.

HEIDELBERGCEMENT

மாநிலச் செய்திகள்

GIFT – கோவா

- ❖ கோவா அரசானது “கோவாவின் எதிர்கால மாற்றத்திற்கான நிறுவனம்” (Goa Institution for Future Transformation) என்ற ஒன்றினை நிறுவிியுள்ளது.
- ❖ இந்த நிறுவனமானது நிதி ஆயோக்கின் வழிவகையின் அடிப்படையில் இயங்கும்.
- ❖ இது கொள்கை வகுப்பு, அதன் உருவாக்கம் மற்றும் அமலாக்கம் போன்றவற்றில் அரசுக்கு உதவி அறிவுரைகள் மற்றும் வழிகாட்டுதல்கள் ஆகியவற்றை வழங்குகிறது.
- ❖ மேலும் இது நீடித்த வளர்ச்சி இலக்குகளைக் கண்காணித்தல், மற்றும் பல்வேறு வளர்ச்சித் திட்டங்களை உருவாக்குதல் போன்றவற்றிலும் உதவுகிறது.
- ❖ இது தன்னாட்சியைப் பெற்றிடுவதற்காக இந்திய அரசியலமைப்பு சட்டத்தின் சட்டப் பிரிவு 309 என்பதின் கீழ் இதற்கு சட்ட ஆதரவு அளிக்கப்படும்.

